

कंप्यूटर साइंस, एआइ, डेटा साइंस में बढ़ी डिमांड आइआइटी में बढ़ेगी बीटेक की 10 फीसदी सीटें, 528 सीटों पर प्रवेश



पत्रिका न्यूज नेटवर्क
patrika.com

प्लेसमेंट के बेहतर अवसर

इंदौर. आइआइटी इंदौर में इस बार ज्यादा सीटों पर विद्यार्थियों को प्रवेश मिलेगा। जेईई एडवांस से पहले संस्थान पाठ्यक्रमों की सीटें बढ़ाने जा रहा है। ज्यादा सीटें बीटेक की बढ़ेगी। यहां आइआइटी में बीटेक के 9 पाठ्यक्रमों में कुल 480 सीटें हैं। इस बार इनमें करीब 10 प्रतिशत की वृद्धि की जा रही है, जिससे कुल सीटें 528 हो सकती हैं। हालांकि इसकी आधिकारिक अधिसूचना बाकी है, लेकिन यह बढ़ोतरी लगभग तय मानी जा रही है।

जॉइंट सीट एलोकेशन अथॉरिटी (जोसा) के आंकड़ों के मुताबिक, देश के 23 आइआइटी में इस बार कुल 1364 सीटें बढ़ाई हैं, जिनमें बीटेक, एमटेक और पीएचडी प्रोग्राम शामिल

आइआइटी इंदौर में सीटों की बढ़ोतरी के पीछे तकनीकी और उभरती शाखाओं की बढ़ती मांग बड़ा कारण है। कंप्यूटर साइंस, डेटा साइंस, आर्टिफिशियल इंटेलिजेंस, मशीन लर्निंग और रोबोटिक्स जैसे विषयों में विद्यार्थियों की रुचि बढ़ी है। इन कोर्सेज में प्लेसमेंट के अवसर भी बेहतर होते हैं। संभावना है कि आइआइटी इंदौर में भी इन्हीं शाखाओं में सबसे ज्यादा सीटें बढ़ाई जाएंगी।

हैं। पिछले साल आइआइटी में बीटेक की कुल 17,740 सीटें थीं, जबकि इस साल यह संख्या बढ़कर 18,500 हो गई है। सभी सीटें जोसा काउंसलिंग के माध्यम से भरी जाएंगी, जिसमें लाखों विद्यार्थी हिस्सा लेते हैं।